

śivāparādha kṣamāpaṇa stotram

ādau karmaṣaṅgātkalayati kaluṣaṃ māṭṛkukṣau sthitaṃ māṃ
viṇmūtrāmedhyamadhye kathayati nitarāṃ jāṭharo jātavedāḥ |
yadyadvai tatra duḥkhaṃ vyathayati nitarāṃ śakyate kena vaktuṃ
kṣantavyo me॒parādhaḥ śiva śiva śiva bho śrī mahādeva śambho ||1||

bālye duḥkhātreko malalulitavapuḥ stanyapāne pipāsā
no śaktaścendriyebhyo bhavaguṇajanitāḥ jantavo māṃ tudanti |
nānārogādiduḥkhādrudanaparavaśaḥ śaṅkaraṃ na smarāmi
kṣantavyo me॒parādhaḥ śiva śiva śiva bho śrī mahādeva śambho ||2||

prauḍho॒haṃ yauvanastho viṣayaviṣadharaiḥ pañcabhirmarmasandhau
daṣṭo naṣṭo॒vivekaḥ sutadhanayuvatisvādusaukhye niṣaṇṇaḥ |
śaivīcintāvihīnaṃ mama hṛdayamaho mānagarvādhirūḍhaṃ
kṣantavyo me॒parādhaḥ śiva śiva śiva bho śrī mahādeva śambho ||3||

vārdhake cendriyāṇāṃ vigatagatimatiścādhidaivāditāpaiḥ
pāpai rogairviyogaistvanavasitavapuḥ prauḍhahīnaṃ ca dīnam |
mithyāmohābhilāṣairbhramati mama mano dhūrjateṛdhyānaśūnyaṃ
kṣantavyo me॒parādhaḥ śiva śiva śiva bho śrī mahādeva śambho ||4||

no śakyaṃ smārtakarma pratipadagahanapratyavāyākulākhyam
śraute vārtā katham me dvijakulavihite brahmamārgē॒susāre |
ññāto dharmo vicāraiḥ śravaṇamananayoḥ kiṃ nididhyāsitavyam
kṣantavyo me॒parādhaḥ śiva śiva śiva bho śrī mahādeva śambho ||5||

snātvā pratyūṣakāle snapanavidhividhau nāhṛtaṃ gāṅgatoyam
pūjārtham vā kadācidbahutaragahanātkhaṇḍabilvīdalāni |
nānītā padmamālā sarasi vikasitā gandhadhūpaiḥ tvadartham
kṣantavyo me॒parādhaḥ śiva śiva śiva bho śrī mahādeva śambho ||6||

dugdhairmadhvājyutairdadhisisahitaiḥ snāpitaṃ naiva liṅgam
no liptaṃ candanādyaiḥ kanakaviracitaiḥ pūjitaṃ na prasūnaiḥ |
dhūpaiḥ karpūradīpairividharasayutairnaiva bhakṣyopahāraiḥ
kṣantavyo me॒parādhaḥ śiva śiva śiva bho śrī mahādeva śambho ||7||

dhyātvā citte śivākhyam pracurataradhanam naiva dattam dvijebhyo
 havyam te lakṣasaṅkhyairhutavahavadane nārpitam bījamantraiḥ |
 no taptam gāṅgātīre vratajananiyamaiḥ rudrajāpyairna vedaiḥ
 kṣantavyo me॒parādhaḥ śiva śiva śiva bho śrī mahādeva śambho ||8||

sthivā sthāne saroje praṇavamayamarutkumbhake (kuṇḍale)sūkṣmamārge
 śānte svānte pralīne prakāṭitavibhave jyotirūpe॒parākhye |
 līṅgaññe brahmavākye sakalatanugataṁ śaṅkaram na smarāmi
 kṣantavyo me॒parādhaḥ śiva śiva śiva bho śrī mahādeva śambho ||9||

nagno niḥsaṅgaśuddhastriguṇavirahito dhvastamohāndhakāro
 nāsāgre nyastadr̥ṣṭirviditabhavaguṇo naiva dr̥ṣṭaḥ kadācit |
 unmanyā॒vasthanā tvam vigatakalimalam śaṅkaram na smarāmi
 kṣantavyo me॒parādhaḥ śiva śiva śiva bho śrī mahādeva śambho ||10||

candrobhāsitaśekhara smarahare gaṅgādhare śaṅkare
 sarpairbhūṣitakaṅṭhakarṇayugale (vivare)netrotthavaiśvānare |
 dantivakkṛtasundarāmbardhare trailokyasāre hare
 mokṣārtham kuru cittavṛttimacalāmanyaistu kiṁ karmabhiḥ ||11||

kiṁ vā॒nena dhanena vājikaribhiḥ prāptena rājyena kiṁ
 kiṁ vā putrakalatrāmītraśubhirdehena gehena kim |
 nñātvaitakṣaṇabhaṅguraṁ sapadi re tyājyaṁ mano dūrataḥ
 svātmārtham guruvākyato bhaja mana śrīpārvatīvallabham ||12||

āyurnaśyati paśyatām pratidinaṁ yāti kṣayaṁ yauvanaṁ
 pratyāyānti gatāḥ punarna divasāḥ kālo jagadbhakṣakaḥ |
 lakṣmīstoyataraṅgabhaṅgacapalā vidyuccalam jīvitam
 tasmāttvām (mām)śaraṅgataṁ śaraṇada tvam rakṣa rakṣādhunā ||13||

vande devamumāpatiṁ suraguruṁ vande jagatkāraṇam
 vande pannagabhūṣaṇam mṛgadharām vande paśūnām patim |
 vande sūryaśaśāṅkavahninayanaṁ vande mukundapriyam
 vande bhaktajanāśrayam ca varadam vande śivam śaṅkaram ||14||

gātram bhasmasitam ca hasitam haste kapālam sitam
 khaṭvāṅgam ca sitam sitaśca vṛṣabhaḥ karṇe site kuṇḍale |

gaṅgāphenasitā jaṭā paśupateścandraḥ sito mūrdhani
so᳚yaṃ sarvasito dadātu vibhavaṃ pāpakṣayaṃ sarvadā ||15||

karacaraṅakṛtaṃ vākkāyajaṃ karmajaṃ vā
śravaṇanayanajaṃ vā mānasaṃ vā᳚parādham |
vihitamavihitaṃ vā sarvametatḥkṣmasva
śiva śiva karuṇābdhe śrī mahādeva śambho ||16||

||iti śrīmad śaṅkarācāryakṛta śivāparādhakṣamāpaṇa stotraṃ sampūrṇam ||

Web Url: <http://www.vignanam.org/veda/shiva-aparadha-kshamapana-stotram-english.html>